

विवेकानंदच्या विद्यार्थ्यांनी राबविली स्वच्छता मोहीम

कोल्हापूर / प्रतिनिधि :

येथील विवेकानंद कॉलेजच्या राष्ट्रीय सेवा योजनेच्या सर्व स्वयंसेवकांनी गेल्या १५ दिवसात शहरातील विविध भागात स्वच्छता मोहीम राबविली. या मोहिमेतर्गत स्वयंसेवकांनी खानविलकर पेट्रोलपंप परिसर, जिल्हाधिकारी कार्यालय, रमणमळा, नाईक मळा, केविंज पार्क व व्हिनस कॉर्नर परिसरात स्वच्छतेचे काम केले.

महापूर येण्यापूर्वी महाविद्यालयात महापालिकेच्या अग्निशमन दलाच्या वतीने एकदिवसीय आपत्ती व्यवस्थापन कार्यशाळा घेण्यात आली होती. कोल्हापुरात अतिवृष्टीमुळे निर्माण झालेल्या पूरपरिस्थितीत लोकांना मदत करताना या कार्यशाळेचा फायदा स्वयंसेवकांना झाला. विवेकानंद कॉलेजच्या विद्यार्थ्यांनी न्यू पॅलेस परिसरात अडकलेल्या सुमारे

३०० लोकांना सुरक्षित बाहेर काढण्यासाठी मदत केली. स्वच्छता मोहिमेमध्ये आयुक्त डॉ. मल्लिनाथ कलशेटी, उपजिल्हाधिकारी संजय शिंदे, विवेकानंद कॉलेजचे प्राध्यापक, विद्यार्थ्यांचे सहकार्य लाभले.

या मोहिमेसाठी स्वामी विवेकानंद शिक्षण संस्थेचे कार्याधिक्ष अभयकुमार साळुंखे, सेक्रेटरी प्राचार्य शुभांगी गावडे, विवेकानंद कॉलेजचे प्राचार्य डॉ. एस. वाय होनगेकर, रा. से. योजनेचे कार्यक्रम अधिकारी प्रा. एच. पी. पाटील यांच्या मार्गदर्शनाखाली सर्व स्वयंसेवकांनी व एन.सी.सी. छात्रांनी ही मोहीम पार पाडली. प्रा. पी. आर. बागडे, प्रा. संदीप पाटील, प्रा. बी. के. गावीत, प्रा. वाय. डी. हरताळे, प्रा. ए. एस. कदम तसेच एनसीसीच्या कॅप्टन प्रा. सुनीता भोसले व प्रा. भरमंगोंडा पाटील यांनी परिश्रम घेतले. १५